

ਪੱਤਰ

ਨਿਤੀਸ਼ ਭਾਰਦਵਾਜ ਦੇ ਲਿਖੇ ਹੋਏ ਪੱਤਰ ਦਾ ਜਵਾਬ
“ਲੇਖ ਪੁੱਤ ਚਮਾਰਾਂ ਦੇ ਨੂੰ ਵੰਗਾਰ” ਨੂੰ ਚੈਲਿੰਜ

ਕਬੀਰ ਬਾਮਨੁ ਗੁਰੂ ਹੈ ਜਗਤ ਕਾ ਭਗਤਨ ਕਾ ਗੁਰੂ ਮਾਹਿ ॥
ਅਰਝਿ ਉਰਝਿ ਕੈ ਪਰਿ ਮੂਆ ਚਾਰਉ ਬੇਦਹੁ ਨਾਹਿ ॥ (237)
ਕਬੀਰ ਮੇਰਾ ਮੁਝ ਮਹਿ ਕਿਛੁ ਨਹੀ ਜੋ ਕਿਛੁ ਹੈ ਸੋ ਤੇਰਾ ॥
ਤੇਰਾ ਤੁਝ ਕਉ ਸਉਪਤੇ ਕਿਆ ਲਾਗੈ ਮੇਰਾ ॥ (203)
ਗਉੜੀ ਕਬੀਰ ਜੀ ॥
ਗਰਭੁ ਵਾਸ ਮਹਿ ਕੁਲੁ ਨਹੀ ਜਾਤੀ ॥
ਬ੍ਰਹਮ ਬਿੰਦੂ ਤੇ ਸਭ ਉਤਪਤੀ ॥1 ॥
ਕਹੁ ਰੇ ਪੰਡਿਤ ਬਾਮਨ ਕਬ ਕੇ ਹੋਏ ॥
ਬਾਮਨ ਕਹਿ ਕਹਿ ਜਨਮੁ ਮਤ ਖੋਏ ॥ ਰਹਾਉ ॥
ਜੇ ਤੂੰ ਬ੍ਰਾਹਮਣ ਬ੍ਰਾਹਮਣੀ ਜਾਇਆ।
ਤਉ ਆਨ ਬਾਂਟ ਕਾਹੇ ਨਹੀ ਆਇਆ ॥ 2 ॥
ਤੁਮ ਕਤ ਬ੍ਰਾਹਮਣ ਹਮ ਕਤ ਸੂਦ ॥
ਹਮ ਕਤ ਲੇਹੁ ਤੁਮ ਕਤ ਦੂਧ ॥3 ॥
ਕਹੁ ਕਬੀਰ ਜੋ ਬ੍ਰਾਹਮਣ ਸੋ ਬ੍ਰਾਹਮਣ
ਕਹੀਅਤ ਹੈ ਹਮਾਰੇ ॥4 ॥

ਅਦਾਰਾ ਚੜ੍ਹਦੀ ਕਲਾ ਨਿਊਜ਼ ਗਰੁੱਪ ਦਾ ਪਹਿਲਾਂ ਧੰਨਵਾਦ ਕਰਦੇ ਹਾਂ ਜੋ ਸਾਨੂੰ ਸਾਰਿਆਂ ਨੂੰ ਇਮੀਗਰੇਸ਼ਨ ਦੀ ਜੇਲ੍ਹ ਵਿੱਚ ਸਮੇਂ ਸਿਰ ਅਖਬਾਰ ਭੇਜ ਦਿੰਦੇ ਹੋ। ਸਾਨੂੰ ਹਮੇਸ਼ਾ ਅਖਬਾਰ ਦੀ ਉਡੀਕ ਰਹਿੰਦੀ ਹੈ। ਕੁਝ ਦਿਨ ਪਹਿਲਾਂ ਅਖਬਾਰ ਵਿੱਚ ਲੇਖ ‘ਪੁੱਤ ਚਮਾਰਾਂ ਦੇ’ ਪੜ੍ਹਿਆ ਸੀ, ਬਹੁਤ ਵਧੀਆ ਲੱਗਿਆ ਕਿਉਂਕਿ ਅੱਜ ਦੇ ਯੁੱਗ ਵਿੱਚ ਦੱਬੀਆਂ ਕੁਚਲੀਆਂ ਜਾਤੀਆਂ ਵਿੱਚ ਇੱਕ ਹੌਸਲੇ ਦੀ ਕਿਰਨ ਫੁੱਟਦੀ ਨਜ਼ਰ ਆਈ ਸੀ ਪਰ ਉਸ ਤੋਂ ਬਾਅਦ ਦੁਬਾਰਾ ਦੂਜੇ ਪੇਪਰ ਵਿੱਚ ਕਿਸੇ ਉੱਚ ਜਾਤੀ ਦੇ ਇਨਸਾਨ ਦੁਆਰਾ ਉਲਟਾ ਨੀਵੀਂ ਜਾਤੀ ਵਾਲਿਆਂ ਬਾਰੇ ਗੰਦੀ ਤੇ ਭੈੜੀ ਜ਼ੁਬਾਨ ਬੋਲ ਕੇ ਲਿਖੀਆਂ ਹੋਈਆਂ ਸਤਰਾਂ ਪੜ੍ਹੀਆਂ ਤਾਂ ਬਹੁਤ ਦੁੱਖ ਹੋਇਆ ਕਿਉਂਕਿ ਉਹ ਇਨਸਾਨ ਜੋ ਅਮਰੀਕਾ ਵਰਗੇ ਦੇਸ਼ ਵਿੱਚ ਰਹਿ ਕੇ ਵੀ ਆਪਣੀ ਸੌਂਝੀ ਸੋਚ ਸੋਚ ਰਿਹਾ ਹੈ, ਦਾ ਜਵਾਬ ਦੇਣ ਲਈ ਉਪਰੋਕਤ ਕਬੀਰ ਜੀ ਦੇ ਲਿਖੇ ਹੋਏ ਬੋਲ ਹੀ ਕਾਫੀ ਹਨ ਅਸੀਂ ਤਾਂ ਉਸ ਨੂੰ ਕੀ ਮੱਤ ਦੇ ਸਕਦੇ ਹਾਂ।

ਜੇ ਇਹ ਇਤਨਾ ਹੀ ਬ੍ਰਾਹਮਣ ਹੈ ਤਾਂ ਕਿਤੇ ਗੁਰੂ ਨਾਨਕ ਦੇਵ ਜੀ ਦੀ ਲਿਖੀ ਆਸਾ ਜੀ ਦੀ ਵਾਰ ਦਾ ਤਰਜਮਾ ਪੜ੍ਹ ਲਵੇ, ਸ਼ਾਇਦ ਕੋਈ ਅਕਲ ਇਸ ਇਨਸਾਨ ਨੂੰ ਆ ਹੀ ਜਾਵੇ। ਜੇ ਫਿਰ ਵੀ ਨਹੀਂ ਤਾਂ ਰਾਮ ਚੰਦਰ ਜੀ ਤੋਂ ਪੁੱਛ ਲਵੇ ਕਿ ਉਸ ਭੀਲਣੀ ਦੇ ਬੇਰ ਕਿੰਨੇ ਕੁ ਮਿੱਠੇ ਸਨ ਜਾਂ ਕ੍ਰਿਸ਼ਨ ਤੋਂ ਪੁੱਛ ਲਵੇ ਕਿ ਸਦਾਮੇ ਦੇ ਸਤੂ ਸਵਾਦੀ ਕਿਉਂ ਲਗਦੇ ਸਨ। ਜੇ ਹੋਰ ਪੁੱਛਣਾ ਹੈ ਤਾਂ ਸੀਤਾ ਮਾਤਾ ਤੋਂ ਪੁੱਛ ਲਵੀਂ ਕਿ ਬਾਲਮੀਕ ਜੀ ਕੌਣ ਸੀ। ਕਈ ਉਦਾਹਰਣਾਂ ਹਨ ਜੋ ਵੱਖ ਵੱਖ ਸਮੇਂ ਭਗਤਾਂ, ਗੁਰੂਆਂ, ਪੀਰਾਂ ਨੇ ਸਾਨੂੰ ਦਿੱਤੀਆਂ ਪਰ ਅਸੀਂ ਅਮਲ ਨਹੀਂ ਕਰਦੇ। ਕੁਝ ਲੋਕ

ਆਪਣੇ ਆਪ ਨੂੰ ਲੋਕਾਂ ਵਿੱਚ ਵਿਖਾਉਣ ਨੂੰ ਲੈ ਕੇ ਉਲਟੀਆਂ-ਪੁਲਟੀਆਂ ਗੱਲਾਂ ਕਰਕੇ ਅਖਬਾਰਾਂ ਜਾਂ ਮੀਡੀਏ ਦੀਆਂ ਸੁਰਖੀਆਂ ਵਿੱਚ ਆਉਣਾ ਚਾਹੁੰਦੇ ਹਨ ਹੋਰ ਕੁਝ ਉਨ੍ਹਾਂ ਦੇ ਪੱਲੇ ਨਹੀਂ ਹੁੰਦਾ। ਸਾਡਾ ਵੀ ਇਹੀ ਖਿਆਲ ਹੈ ਕਿ ਉਹ ਇਨਸਾਨ ਮੀਡੀਏ ਨੂੰ ਇਸੇ ਲਈ ਵਰਤ ਰਿਹਾ ਹੈ।

ਜੇਕਰ ਇਤਨਾ ਹੀ ਉਹ ਸ਼ੁੱਧ ਬ੍ਰਾਹਮਣ ਹੈ ਤਾਂ ਇਥੇ ਅਮਰੀਕਾ ਵਿੱਚ ਕੀ ਕਰਦਾ ਹੈ ਕਿਉਂ ਕ੍ਰਿਸਚਨ ਤੇ ਹੋਰ ਜਾਤੀਆਂ ਦੇ ਕੰਮ ਕਰਦਾ ਫਿਰਦਾ ਹੈ, ਜਾਂ ਕੇ ਆਪਣੇ ਪਿੰਡ ਸ਼ੁੱਧ ਬ੍ਰਾਹਮਣਾਂ ਵਾਲਾ ਕੋਠਾ ਪੈ ਕੇ ਤੋੜ ਧੋਤੀ ਪਹਿਨ ਕੇ ਬੈਠ ਜਾਵੇ। ਆਉਂਦੇ ਜਾਂਦੇ ਲੋਕ ਬ੍ਰਾਹਮਣ ਵੇਖ ਕੇ ਪੈਸਾ ਸੁੱਟ ਦਿਆ ਕਰਨਗੇ। ਸ਼ਾਇਦ ਉਹਨਾਂ ਵਿੱਚ ਕੋਈ ਨੀਵੀਂ ਜਾਤੀ ਦਾ ਵੀ ਹੋਵੇ ਪਰ ਪੈਸੇ ਨੂੰ ਵੇਖ ਕੇ ਤੇ ਸਿਰਫ ਪੈਸੇ ਦੀ ਪਛਾਣ ਕਰਨੀ ਹੈ, ਨੀਵੀਂ ਜਾਤੀ ਦੇ ਇਨਸਾਨ ਦੀ ਨਹੀਂ।

ਬਾਕੀ ਰਹਿ ਗਈ ਨੀਵੀਂ ਜਾਤੀ ਦੀ ਗੱਲ, ਜੇਕਰ ਕੁਝ ਹੋਰ ਪੁੱਛਣਾ ਹੋਵੇ ਕਿਸੇ ਤੋਂ ਤਾਂ ਬਹੁਤਾ ਨਹੀਂ ਆਪਣੇ ਬਜ਼ੁਰਗਾਂ ਤੋਂ ਪੁੱਛ ਲਵੀਂ ਕਿ ਜਦੋਂ ਅਬਦਾਲੀ ਜਾਂ ਮੁਗਲ ਕਾਲ ਵੇਲੇ ਬਹੁ-ਬੇਟੀਆ ਉਹਨਾਂ ਤੋਂ ਛੁਡਵਾ ਕੇ ਘਰੀਂ ਘਰੀਂ ਛੱਡ ਕੇ ਜੋ ਆਉਂਦੇ ਸੀ, ਉਹਨਾਂ ਵਿੱਚ ਨੀਵੀਆਂ ਜਾਤੀਆਂ ਦੇ ਇਨਸਾਨ ਵੀ ਸਨ, ਜੋ ਆਪਣੀਆਂ ਜਾਨਾਂ ਤੇ ਖੇਡ ਕੇ ਵੀ ਇੱਜ਼ਤਾਂ ਦੀ ਰਾਖੀ ਕਰਦੇ ਰਹੇ। ਉਸ ਵੇਲੇ ਤਾਂ ਕਿਸੇ ਨੇ ਨਹੀਂ ਵੇਖਿਆ ਕਿ ਕਿਸ ਦੀ ਕੀ ਜਾਤ ਹੈ, ਸਿਰਫ ਇਨਸਾਨ ਹੀ ਵੇਖੇ ਜਾਂਦੇ ਸਨ।

ਹੋ ਸਕਦਾ ਹੈ ਕਿ ਸਾਡੀਆਂ ਉਦਾਹਰਣਾਂ ਚੰਗੀਆਂ ਨਾ ਲੱਗਣਾ ਕੁਝ ਲੋਕਾਂ ਨੂੰ ਪਰ ਇਹ ਸਚਾਈਆਂ ਹੀ ਹੈਨ ਅਤੇ ਸਚਾਈਆਂ ਹੀ ਰਹਿਣੀਆਂ ਹਨ। ਜੋ ਲਿਖਿਆ ਗਿਆ ਜਾਂ ਹੋ ਚੁੱਕਾ ਹੈ, ਉਹ ਮਿਟਾਇਆ ਨਹੀਂ ਜਾ ਸਕਦਾ। ਬਾਕੀ ਅਸੀਂ ਕੋਈ ਵਿਦਵਾਨ ਨਹੀਂ ਜੋ ਆਪ ਨੂੰ ਚੰਗੀ ਤਰ੍ਹਾਂ ਚਾਨਣਾ ਪਾ ਸਕੀਏ ਪਰ ਕੋਸ਼ਿਸ਼ ਕੀਤੀ ਹੈ ਇਨਸਾਨੀਅਤ ਦੇ ਤੌਰ 'ਤੇ।

ਅਸੀਂ ਬੇਨਤੀ ਕਰਦੇ ਹਾਂ ਅਦਾਰਾ ਚੜ੍ਹਦੀ ਕਲਾ ਨੂੰ ਇਹ ਚਿੱਠੀ ਉਸ ਇਨਸਾਨ ਤੱਕ ਪਹੁੰਚਾ ਦੇਣੀ, ਆਪ ਦੀ ਮਿਹਰਬਾਨੀ ਹੋਵੇਗੀ।

ਵਲੋਂ - ਗੁਰਮੁਖ ਸਿੰਘ, ਤਜਿੰਦਰ ਸਿੰਘ, ਭੁਪਿੰਦਰ ਸਿੰਘ, ਬਲਕਾਰ ਸਿੰਘ, ਤਵਿੰਦਰ ਸਿੰਘ ਬੈਂਸ, ਦਿਲਬਾਗ ਸਿੰਘ ਤੇ ਹੋਰ ਕਈ ਸਾਡੇ ਵਰਗੇ ਹੋਰ ਇਮੀਗ੍ਰੇਸ਼ਨ ਜੇਲ੍ਹ, ਨਿਊਜਰਸੀ, ਅਮਰੀਕਾ।

ਨੋਟ - ਅਸੀਂ ਸਾਰੇ ਇਮੀਗ੍ਰੇਸ਼ਨ ਦੇ ਪੇਪਰਾਂ ਦੀ ਮਜ਼ਬੂਰੀ ਕਰਕੇ ਕਾਫੀ ਚਿਰ ਤੋਂ ਅੰਦਰ ਬੈਠੇ ਹਾਂ। ਚੰਗੇ ਦਿਨਾਂ ਦੀ ਉਡੀਕ ਕਰ ਰਹੇ ਹਾਂ। ਇਸ ਜੇਲ੍ਹ ਵਿੱਚ ਜ਼ਿਆਦਾ ਪੰਜਾਬੀ ਵੀਰ ਆਪਣੇ ਹੀ ਪੰਜਾਬੀ ਵਕੀਲਾਂ ਦੇ ਮਾਰੇ ਹੋਏ ਹਨ, ਜੋ ਮੁਫਤ ਸਲਾਹ ਦੇ ਕੇ ਕੇਸ ਫਾਇਲ ਕਰਕੇ ਸਾਨੂੰ ਤਾਂ ਫਸਾ ਦਿੰਦੇ, ਪਰ ਬਾਅਦ ਵਿੱਚ ਸਾਡੀ ਸਾਰ ਨਹੀਂ ਲੈਂਦੇ। ਹੋ ਸਕੇ ਤਾਂ ਉਨ੍ਹਾਂ ਵਕੀਲਾਂ ਬਾਰੇ ਬਾਕੀ ਬਾਹਰ ਰਹਿੰਦਿਆਂ ਨੂੰ ਸੂਚਿਤ ਕਰੋ ਤਾਂ ਕਿ ਕੋਈ ਸਾਡੇ ਵਾਂਗ ਜੇਲ੍ਹ ਨਾ ਕੱਟੇ।

“ਐ ਦਲਿਤ ਸਿਰ ਉਠਾ ਕੇ ਚੱਲ, ਸਿਰ ਝੁਕਾ ਕੇ ਨਾ ਚੱਲ

ਸਿਰ ਝੁਕਾ ਕੇ ਕੌਮ ਦੇ ਗਦਾਰ ਚੱਲਿਆ ਕਰਦੇ ਨੇ,

ਸਿਰ ਉਠਾ ਕੇ ਕੌਮ ਦੇ ਸਰਦਾਰ ਚੱਲਿਆ ਕਰਦੇ ਨੇ”

ਦਲਿਤਾਂ ਨੂੰ ਅਪੀਲ

ਸਭ ਤੋਂ ਪਹਿਲਾਂ ਮੈਂ ਸੋਨੂੰ ਅੰਬੇਦਕਰ ਅਤੇ ਸਾਰੇ ਮਿਸ਼ਨਰੀ ਸਾਥੀ ਚੜ੍ਹਦੀ ਕਲਾ ਨਿਊਜ਼ ਗਰੁੱਪ ਅਤੇ ਇਸਦੇ ਦੇ ਸਾਰੇ ਸਟਾਫ ਦਾ ਤਹਿ ਦਿਲੋਂ ਧੰਨਵਾਦ ਕਰਦੇ ਹਾਂ ਅਤੇ ਪ੍ਰਮਾਤਮਾ ਅੱਗੇ ਅਰਦਾਸ ਕਰਦੇ ਹਾਂ ਕਿ ਵਾਹਿਗੁਰੂ ਚੜ੍ਹਦੀ ਕਲਾ ਨਿਊਜ਼ ਗਰੁੱਪ ਦੀ ਕਲਮ ਨੂੰ ਚੜ੍ਹਦੀ ਕਲਾ ਬਖਸ਼ੇ ਅਤੇ ਚੜ੍ਹਦੀ ਕਲਾ ਆਪਣੀ ਸੋਚ 'ਤੇ ਇਸੇ ਤਰ੍ਹਾਂ ਪਹਿਰਾ ਦਿੰਦਾ ਰਹੇ ਕਿਉਂਕਿ ਇਹ ਚੜ੍ਹਦੀ ਕਲਾ ਦੀ ਸੋਚ ਹੀ ਸੀ ਜਿਸ ਨੇ ਦਲਿਤਾਂ ਦੇ ਦੁਸ਼ਮਣ ਬ੍ਰਾਹਮਣਵਾਦ ਨੂੰ ਸਾਰੀ ਦੁਨੀਆਂ ਵਿੱਚ ਨੰਗਾ ਕਰਨ ਵਿੱਚ ਦਲਿਤਾਂ ਦੀ (ਮੂਲ ਨਿਵਾਸੀ) ਮੱਦਦ ਕੀਤੀ ਕਿਉਂਕਿ ਅੱਜ ਤੋਂ ਪਹਿਲਾਂ ਇਹ ਘਾਹ ਵਿੱਚ ਲੁਕਿਆ ਸੱਪ ਕਦੀ ਨੰਗਾ ਹੀ ਨਹੀਂ ਹੋ ਸਕਿਆ ਸੀ, ਜੋ ਹਜ਼ਾਰਾਂ ਸਾਲਾਂ ਤੋਂ ਡੰਗ ਮਾਰਦਾ ਰਿਹਾ ਪਰ ਘਾਹ ਵਿੱਚ ਛੁਪਿਆ ਹੋਣ ਕਾਰਣ ਇਸ ਦਾ ਰੰਗ ਘਾਹ ਵਰਗਾ ਹੋਣ ਕਰਕੇ ਇਸ ਦੀ ਪਹਿਚਾਣ ਹੀ ਨਹੀਂ ਹੋ ਸਕੀ ਸੀ।

ਇਸ ਦਾ ਮਤਲਬ ਇਹ ਨਹੀਂ ਕਿ ਦਲਿਤਾਂ ਦੀਆਂ ਆਪਣੀਆਂ ਅਖਬਾਰਾਂ ਨਹੀਂ ਹਨ। ਆਪਣੇ ਟੀ. ਵੀ. ਚੈਨਲ ਨਹੀਂ ਹਨ। ਬੇਗਾਨੀਆਂ ਅਖਬਾਰਾਂ ਦੇ ਪੱਤਰਕਾਰ ਨਹੀਂ ਹਨ। ਇਨ੍ਹਾਂ ਦਾ ਆਪਣਾ ਸਭ ਕੁਝ ਹੈ। ਪਰ ਇਨ੍ਹਾਂ ਵਿਚਾਰੇ ਉਪਰ ਦਿੱਤੇ ਪਿੱਦੀ ਲੋਕਾਂ ਵਿੱਚ ਐਨੀ ਹਿੰਮਤ ਨਹੀਂ ਹੈ ਕਿ ਇਹ ਆਪਣੇ ਲੋਕਾਂ ਦੀ ਆਵਾਜ਼ ਆਪਣੇ ਲੋਕਾਂ ਤੱਕ ਪਹੁੰਚਾ ਸਕਣ।

ਮੇਰੇ ਦਲਿਤ ਸਮਾਜ ਦੇ ਲੋਕਾਂ ਦੀਆਂ ਆਈਆਂ ਫੋਨ ਕਾਲਾਂ ਤੋਂ ਮੈਨੂੰ ਇਸ ਤਰ੍ਹਾਂ ਲੱਗ ਰਿਹਾ ਹੈ ਜਿਵੇਂ ਮੇਰੇ ਸਮਾਜ ਦੇ ਮਿਸ਼ਨਰੀ ਸਾਥੀ ਆਪਣੇ ਹੱਥਾਂ ਵਿੱਚ ਜਲਦੀਆਂ ਮਿਸਾਲਾਂ ਲੈ ਕੇ ਉਸ ਸਦੀਆਂ ਦੇ ਦੁਸ਼ਮਣ ਬ੍ਰਾਹਮਣ ਨਤੀਸ਼ ਭਾਰਦਵਾਜ ਨੂੰ ਜੰਗਲਾਂ ਵਿੱਚ ਲੱਭ ਰਹੇ ਹੋਣ।

ਮੈਨੂੰ ਇਸ ਤਰ੍ਹਾਂ ਲੱਗ ਰਿਹਾ ਹੈ ਕਿ ਇਹ ‘ਰੰਗਰੋਟੇ ਗੁਰੂ ਕੇ ਬੇਟੇ’ ਅਜੇ ਵੀ ਚਾਂਦਨੀ ਚੌਂਕ ਵਿੱਚੋਂ ਆਪਣੇ ਰਹਿਬਰ ਦਾ ਸਿਰ ਚੁੱਕ ਕੇ ਲਿਆਉਣ ਦੀ ਹਿੰਮਤ ਰੱਖਦੇ ਹਨ। ਮੈਨੂੰ ਇਸ ਤਰ੍ਹਾਂ ਲੱਗ ਰਿਹਾ ਹੈ ਕਿ ਇਨ੍ਹਾਂ ਦੀਆਂ ਰਗਾਂ ਵਿੱਚ ਅਜੇ ਵੀ ਬੇਅੰਤ ਸਿੰਘ ਦਾ ਖੂਨ ਦੌੜ ਰਿਹਾ ਹੈ। ਇਹ ਅਜੇ ਵੀ ਜ਼ਾਲਮ ਦੁਸ਼ਮਣ ਦੀ ਹਿੱਕ ਵਿੱਚ ਗੋਲੀ ਮਾਰਨ ਦੀ ਹਿੰਮਤ ਰੱਖਦੇ ਹਨ। ਮੈਂ ਇਹ ਗੱਲ ਪੂਰੇ ਵਾਅਦੇ ਨਾਲ ਕਹਿ ਸਕਦਾ ਹਾਂ ਕਿ ਹੁਣ

ਕੋਈ ਵੀ ਦੁਸ਼ਮਣ ਇਨ੍ਹਾਂ ਨਾਲ ਟੱਕਰ ਲੈਣ ਤੋਂ ਪਹਿਲਾਂ 100 ਵਾਰੀ ਸੋਚੇਗਾ ਕਿਉਂਕਿ ਇਹ ਦਲਿਤ ਸਮਾਜ ਹੁਣ ਦੱਬਿਆ ਕੁਚਲਿਆ ਸਮਾਜ ਨਹੀਂ ਰਿਹਾ। ਇਹ ਇਲੈਕਟ੍ਰੀਸਿਟੀ ਦਾ ਉਹ ਪਾਵਰ ਪਲਾਂਟ ਬਣ ਚੁੱਕਾ ਹੈ ਜਿਸ ਦਾ ਬੋਝਾ ਜਿਹਾ ਝਟਕਾ ਲੱਗਣ ਨਾਲ ਸਾਰੇ ਸਰੀਰ ਨੂੰ ਕਾਂਬਾ ਛਿੜ ਜਾਂਦਾ ਹੈ।

ਪਰ ਸਾਥੀਓ, ਇਸ ਬ੍ਰਾਹਮਣਵਾਦ ਨਾਲ ਸਾਡੀ ਲੜਾਈ ਤਲਵਾਰਾਂ, ਕ੍ਰਿਪਾਨਾਂ, ਬੰਦੂਕਾਂ ਨਾਲ ਲੜਨ ਦੀ ਨਹੀਂ ਹੈ ਕਿਉਂਕਿ ਸਾਡਾ ਦੁਸ਼ਮਣ ਸਾਡੇ ਨਾਲੋਂ 50 ਸਾਲ ਲੰਬੀ ਸੋਚਦਾ ਹੈ। ਇਹ ਲੜਾਈ ਆਪਸ ਵਿੱਚ ਸਿਰ ਜੋੜ ਕੇ, ਦਿਮਾਗ ਜੋੜ ਕੇ ਲੜਨ ਦੀ ਹੈ। ਕਿਉਂਕਿ ਇੱਕ ਕਲਮ ਹਜ਼ਾਰਾਂ ਤਲਵਾਰਾਂ ਨੂੰ ਜਨਮ ਤਾਂ ਦੇ ਸਕਦੀ ਹੈ ਪਰ ਹਜ਼ਾਰਾਂ ਤਲਵਾਰਾਂ ਮਿਲ ਕੇ ਇੱਕ ਕਲਮ ਨੂੰ ਜਨਮ ਨਹੀਂ ਦੇ ਸਕਦੀਆਂ। ਜਿਸ ਦਿਨ ਸਾਡੇ ਵਿੱਚ ਸਿਰ ਜੋੜ ਕੇ, ਦਿਮਾਗ ਜੋੜ ਕੇ ਇਕੱਠੇ ਹੋ ਕੇ ਲੜਨ ਦੀ ਤਾਕਤ ਬਣ ਗਈ, ਉਸ ਦਿਨ ਤੁਹਾਡਾ ਦੁਸ਼ਮਣ ਤੁਹਾਡੇ ਤੋਂ ਭੈਅ ਖਾਣ ਲੱਗੇਗਾ।

ਮੈਂ ਤੁਹਾਨੂੰ ਬਾਬਾ ਸਾਹਿਬ ਅੰਬੇਦਕਰ ਦੇ ਉਹ ਸ਼ਬਦ ਯਾਦ ਕਰਵਾ ਦਿਆਂ - “ਬ੍ਰਾਹਮਣ ਆਪਣੀ ਸੋਚ ਉਸ ਵੇਲੇ ਤੱਕ ਨਹੀਂ ਬਦਲੇਗਾ ਜਿੰਨਾ ਚਿਰ ਉਸ ਨੂੰ ਇਹ ਅਹਿਸਾਸ ਨਹੀਂ ਹੋ ਜਾਂਦਾ ਕਿ ਦਲਿਤ ਸਮਾਜ ਨੂੰ ਦਬਾ ਕੇ ਰੱਖਣਾ ਇੱਕ ਭਖਦੇ ਹੋਏ ਕੋਲੇ ਦੇ ਬਰਾਬਰ ਹੈ ਜਿਸ ਨੂੰ ਜੀਭ 'ਤੇ ਰੱਖਣਾ ਮੁਸ਼ਕਿਲ ਹੁੰਦਾ ਹੈ।”

ਅਸੀਂ ਸਾਰੇ ਮਿਸ਼ਨਰੀ ਸਾਥੀ ਦੁਬਾਰਾ ਆਪਦਾ ਤਹਿ ਦਿਲੋਂ ਧੰਨਵਾਦ ਕਰਦੇ ਹਾਂ, ਜਿਸ ਨੇ ਸਾਡੀ ਦਲਿਤਾਂ ਦੀ ਖਬਰ ਘਰ-ਘਰ ਪਹੁੰਚਾਉਣ ਵਿੱਚ ਸਾਡੀ ਮਦਦ ਕੀਤੀ, ਜਿਸ ਦੇ ਜ਼ਰੀਏ ਅਸੀਂ ਆਪਣੇ ਦਲਿਤ ਲੋਕਾਂ ਦਾ ਖੂਨ ਗਰਮ ਕਰਨ ਵਿੱਚ ਸਫਲ ਹੋਏ “We are successful in our mission”

ਇਸ ਦੇ ਨਾਲ ਹੀ ਅਸੀਂ ਚੇਤਨਾ ਸੁਸਾਇਟੀ ਕੈਨੇਡਾ ਦਾ ਲੋਕਾਂ ਵਿੱਚ ਚੇਤਨਾ ਪੈਦਾ ਕਰਦੀ ਫਿਲਮ “ਮੋਚੀ ਦਾ ਪੁੱਤ” ਦਿਖਾਉਣ ਤੇ ਧੰਨਵਾਦ ਕਰਦੇ ਹਾਂ।

-ਸੋਨੂੰ ਅੰਬੇਦਕਰ ਤੇ ਸਾਥੀ,

(916) 320-1647